

राज्यातील महाराष्ट्र ग्रामीण बँक या प्रादेशिक ग्रामीण बँकेच्या संचालक मंडळावर शासनाचे दोन प्रतिनिधी, संचालक म्हणून नियुक्त करणेबाबत.

**महाराष्ट्र शासन  
नियोजन विभाग**

**शासन निर्णय क्रमांक: आरआरबी-२०२५/ प्र.क्र. ७५/का.१४१७**

मादाम कामा मार्ग, हुतात्मा राजगुरू चौक,

मंत्रालय, मुंबई- ४०० ०३२.

दिनांक: २५ जून, २०२५.

**प्रस्तावना:**

केंद्र शासनाच्या “एक राज्य एक प्रादेशिक ग्रामीण बँक” या धोरणास अनुसरून वित्तीय सेवा विभागाच्या दिनांक ५ एप्रिल, २०२५ च्या अधिनियमान्वये राज्यातील महाराष्ट्र ग्रामीण बँक व विदर्भ कोकण ग्रामीण बँक या दोन प्रादेशिक ग्रामीण बँकांचे एकत्रीकरण करण्यात आले असून राज्यात दिनांक १ मे, २०२५ पासून महाराष्ट्र ग्रामीण बँक ही एकच प्रादेशिक ग्रामीण बँक अस्तित्वात आली आहे. या प्रादेशिक ग्रामीण बँकेच्या संचालक मंडळावर प्रादेशिक ग्रामीण बँक अधिनियम १९७६ प्रकरण ३ मधील कलम ९(१) (इ) अन्वये राज्य शासनाचे दोन प्रतिनिधी संचालक म्हणून नियुक्त करण्याची बाब शासनाच्या विचाराधीन होती.

**शासन निर्णय :**

प्रादेशिक ग्रामीण बँकेच्या संचालक मंडळावर राज्य शासनाचे प्रतिनिधी नियुक्तीचा नियोजन विभागाचा शासन निर्णय क्रमांक आरआरबी-२०१९/प्र.क्र.१११/का. १४१७, दिनांक ६ फेब्रुवारी, २०२३ या शासन निर्णयान्वये अधिक्रमित करण्यात येत आहे.

२. प्रादेशिक ग्रामीण बँक अधिनियम १९७६ प्रकरण क्र.३ मधील कलम क्र. ९(१) (इ) अन्वये महाराष्ट्र ग्रामीण बँक या प्रादेशिक ग्रामीण बँकेच्या संचालक मंडळावर खालील तक्त्यात दर्शविल्याप्रमाणे राज्य शासनाच्या दोन अधिकाऱ्यांची संचालक म्हणून नियुक्ती करण्यात येत आहे.

अनु. क्र.	प्रादेशिक ग्रामीण बँकेचे नाव	राज्य शासनाने नियुक्त केलेले संचालक
१	महाराष्ट्र ग्रामीण बँक (मुख्यालय छत्रपती संभाजीनगर)	१) अपर आयुक्त (सामान्य), विभागीय आयुक्त कार्यालय, छत्रपती संभाजीनगर २) अपर आयुक्त (सामान्य), विभागीय आयुक्त कार्यालय, नागपूर

३. उपरोक्त प्रमाणे नियुक्त करण्यात आलेल्या राज्य शासनाच्या संचालकांची नियुक्ती शासन निर्णय निर्गमित झाल्यापासून तीन वर्षांसाठी राहिल. सदर संचालकांना महाराष्ट्र ग्रामीण बँकेच्या संचालक मंडळाच्या वेळोवेळी होणाऱ्या बैठकीस उपस्थित रहाण्यासाठी शासनाकडून स्वतंत्र भत्ता अदा करण्यात येणार नाही. तथापि, शासनाच्या प्रचलित नियमानुसार असलेले प्रवासभत्ता व अनुषंगीक खर्च अनुज्ञेय रहातील.

४. हा शासन निर्णय प्रादेशिक ग्रामीण बँक अधिनियम १९७६ मधील प्रकरण क्र.३ मधील कलम ९(१) (इ) नुसार शासनास असलेल्या अधिकाराचा वापर करून निर्गमित करण्यात येत आहे.

५. महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर हा शासन निर्णय उपलब्ध करण्यात आला असून त्याचा संकेतांक २०२५०६२५१७१२१५७३१६ असा आहे. हा शासन निर्णय डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विवेक गायकवाड)

सह सचिव, महाराष्ट्र शासन

प्रति,

१. महालेखापाल (लेखा परिक्षा व लेखा अनुज्ञेयता), महाराष्ट्र-१, मुंबई
२. महालेखापाल (लेखा परिक्षा व लेखा अनुज्ञेयता), महाराष्ट्र-२, नागपूर
३. अपर सचिव, वित्तीय सेवा विभाग, वित्त विभाग मंत्रालय, भारत सरकार, नवी दिल्ली -११०००१
४. अपर मुख्य सचिव (वित्त), वित्त विभाग, मंत्रालय, मुंबई.
५. प्रादेशिक संचालक, रिझर्व्ह बँक ऑफ इंडिया, मुंबई
६. मुख्य सरव्यवस्थापक, नाबार्ड, मुख्य कार्यालय, वांद्रे-कुर्ला कॉम्प्लेक्स, वांद्रे (पू), मुंबई
७. महाव्यवस्थापक, राज्यस्तरीय बँकर्स समिती, शिवाजीनगर, पुणे
८. अध्यक्ष, महाराष्ट्र ग्रामीण बँक, मुख्य कार्यालय, छत्रपती संभाजीनगर
९. सर्व विभागीय आयुक्त
१०. सर्व जिल्हाधिकारी
११. अपर आयुक्त, विभागीय आयुक्त कार्यालय, छत्रपती संभाजीनगर/नागपूर विभाग
१२. निवडनस्ती, का१४१७